

KOREYADA ŞAMANİZM VƏ DAOSİZM

Samirə MİR-BAĞIRZADƏ,

*AMEA-nın Memarlıq və İncəsənət İnstitutunun
“Kulturologiya və incəsənətin nəzəriyyəsi” şöbəsinin
aparıcı elmi işçisi, dosent, fəlsəfə doktoru,
samiramb777@mail.ru*

Xülasə. Tədqiq olunan məqalədə Koreya mədəniyyətinin qədim və orta əsr türk inanc və adət-ənənələrinin təsiri altında formalasdığı, həmçinin türk mədəniyyətinin də Koreya mədəniyyətindən təsirləndiyi bildirilir. Şamanizmin Koreyada dərin köklərə malik olduğu qeyd edilir. Zaman keçdikcə ölkədə digər dinlərin və inancların təsiri altında formalasmış daosizm geniş yayılmışdır.

Ümumiyyətlə, Koreya mədəniyyətinin formalasmasında, eləcə də onun inkişafında həllədici rol oynayan amillərdən biri onun inancları, mifləri və dinləri olmuşdur. Koreya mədəniyyətinin mifoloji, dini və elmi biliklərin kəsişməsində formalasan mənəvi dünyası bu ölkənin həyat tərzi, təbiəti və mentalitetinin sintezi kimi səciyyələnir.

AÇAR SÖZLƏR: Koreya, mədəniyyət, inanclar, şamanizm, daosizm, mövləvi ayinləri.

Самира Мир-Багирзаде

ШАМАНИЗМ И ДАОСИЗМ В КОРЕЕ

Резюме. В статье исследовано, что корейская культура формировалась под влиянием древних и средневековых турецких верований и традиций, а также турецкая культура находилась под влиянием корейской культуры. Отмечается, что шаманизм имеет глубокие корни в Корее. Со временем в стране получил распространение даосизм, сформировавшийся под влиянием других религий и верований.

В целом, одним из факторов, сыгравших решающую роль в формировании корейской культуры, а также ее развитии, были ее верования, мифы и религии. Духовный мир корейской культуры, сформировавшийся на стыке мифологических, религиозных и научных знаний, характеризуется как синтез образа жизни, природы и менталитета этой страны.

КЛЮЧЕВЫЕ СЛОВА: Корея, культура, верования, шаманизм, даосизм, религиозные обряды.

Samira Mir-Baghirzade

SHAMANISM AND TAOISM IN KOREA

Summary. *The article studies that Korean culture was formed under the influence of ancient and medieval Turkish beliefs and traditions, as well as Turkish culture was also influenced by Korean culture. It is noted that shamanism has deep roots in Korea. Over time, Taoism, formed under the influence of other religions and beliefs, became widespread in the country.*

Generally, one of the factors that played a decisive role in the formation of Korean culture, as well as its development was its beliefs, myths and religions. The spiritual world of Korean culture, formed at the intersection of mythological, religious and scientific knowledge is characterized as a synthesis of the way of life, nature and mentality of this country.

KEY WORDS: Korea, culture, beliefs, shamanism, Taoism, religious rituals.

Şamanlıq / Şamanizm

Ən qədim inanclardan biri olan, Sibirdə yaranmış şamanizm Koreya yarımadasına müasir koreyalıların əedadları – neolit tayfaları tərəfindən gətirilmişdir. Bu inanca görə, dünyada çoxsaylı xeyirxah və şər ruhlar məskunlaşış və şaman sehr, musiqi, rəqsleri özündə birləşdirən ritualları ilə nəinki ruhlar aləmi ilə əlaqə saxlaya bilər, hətta onları sakitləşdirə və məğlub edə bilər. Müasir dövrdə Koreyada şamanizmə fərqli yanaşılır, bir çox koreyalılar ondan imtina etsə də, bu qədim dünyagörüşü hələ də onların düşüncə tərzinə güclü təsir göstərir. “İnsanın təbiətin bir hissəsi olduğuna və yalnız təbiət qüvvələri ilə həmahəng olduqda xoşbəxtlik əldə edə biləcəyinə inamın, eyni zamanda bütün nəslin keçmişini, bu gününü və gələcəyini daşıyan, əbədi həyat axımında bir zərrə olan insana münasibətin köklərində şamanizm durur” [1, s.7].

Koreya yarımadasında şamanizmin tarixi tunc dövrünə gedib çıxır. “Koreya yarımadasında tapılmış kral tacı, qaval, bıçaq, güzgü kimi dini simvollarla bəzədilmiş arxeoloji əşyalar indi də şamanlar tərəfindən geniş istifadə olunur” [2, s.44].

Müasir Koreyada bir neçə min şaman, daha doğrusu şaman qadınları – mudanq rəsmi olaraq təcrübə əldə edirlər. Ənənəvi olaraq, Koreya mudanqları iki kateqoriyaya bölünür: qabiliyyətlərini və çağırışını tanrıdan alan kanqşinmu və əedadlarından şaman keyfiyyətlərini miras almış irsi şamanlar - sesipmu.

Şaman mərasimlərini üç əsas qrupa bölmək olar. Onlardan ən sadəsi ovucları ovuşdurmaq mənəsini verən pisondur. Adətən bu sadə ritual uzaq səfərdən əvvəl təhlükəsizliyin və uğurların təmin edilməsi, sağlamlığın yaxşılaşdırılması, nikahda yaranan problemləri aradan qaldırmaq üçün həyata keçirilir. Daha yüksək səviyyə hesab edilən mərasimlər isə kosa və phudakkeridir. Kosa mərasimi qəməri təqviminin onuncu ayında məhsul yığımı dövrünə təsadüf edir, phudakkeri isə ilboyu icra olunur. Bu mərasim ailə üzvləri xəstəlik, çətinliklər, uğursuzluq və maddi sıxıntırlara məruz qaldıqda, hər cür şər ruhları (çapkvi) qovmaq üçün icra edilir. Belə hallarda müştərinin evinə bir və ya iki mudanq gəlir, canqu (Koreya qum saatı formalı nağara) və çeqim ilə (kiçik qonq) mahni oxuyaraq, rəqs edərək və musiqi ifası ilə insanların istəklərini tanrınlara çatdırırlar. Məzmun baxımından bu mərasimlər sadədir və bir qayda olaraq, iki-üç

saatdan çox çəkmir. Müasir dövrdə onlar daha da sadələşdirilmişdir, adətən, bir düyü qabının qarşısında bir neçə dəfə təzim edilir.

Ən əhəmiyyətli şaman ayinlərindən biri kutdur, o müxtəlif elementlərdən ibarətdir. Kut kimin, hansı səbəbdən və hansı məqsədlə sıfariş verməsinə görə fərqlənir. İlk növbədə, müntəzəm olaraq keçirilən kənd kutunu qeyd etməliyik, ancaq ayinlərin intervalı bəzən on ildən çox çəkə bilər. Kənd kutu kəndlilərin ahəngdar həyatını, sağlamlığını və rifahını təmin etmək üçün nəzərdə tutulmuş ümumi ritualdır. Bununla belə, o, həm də el şənliyi – festival rolunu oynayır. Onun programına ip üzərində “gəzinti”, “dağda döyüşlər”, kəndli musiqisi, maskalı rəqsler, təlxəklik və s. oyunlar daxildir.

Koreyanın mədəniyyət tarixi aydın göstərir ki, şamanizm vasitəsilə ənənəvi mədəniyyət qədim zamanlardan bu günə kimi yeni nəsillərə ötürülmüşdür. “Koreyada şamanizm xalq musiqisi, dramaturgiya, rəqs və ədəbiyyat kimi sənət növlərinə, xüsusən də şifahi ənənə və folklor janrına böyük təsir göstərmişdir” [3, s.171]

Koreyada şamanizmin mövqeyi hələ də güclüdür. Koreyalılar (ortodoksal protestantlar istisna olmaqla) dini mənsubiyətindən asılı olmayaraq yeni ev və ya avtomobil alarkən hər ehtimala qarşı şamanı dəvət edirlər. İnanca görə, o, yeni tikilmiş binadan pis ruhları qovur. Şamanların xidmətlərinə balıqçılar arasında da böyük tələbat var. Ümumiyyətlə, risk dərəcəsinin yüksək, işin gözlənilməz təbii amillərlə əlaqəli olduğu hər yerdə şamanları köməyə çağırırlar. Düzdür, ola bilər ki, sonradan onlar da adı kilsə və ya buddist məbədinə getsinlər [4, s.44].

Şamanizm dəfələrlə qadağan edilməsinə baxmayaraq, Konfutsiçiliyə qarşı mübarizədə Koreyanın rəsmi dini kimi yenidən qəbul edildi. Belə ki, XIX əsrin sonlarında, Yaponianın hökmranlığı dövründə Koreya kralıçası Min milli din kimi şamanizmi canlandırmağa cəhd etdi, ancaq bu, faciəvi sonluqla nəticələndi: o, 1895-ci ildə yaponlar tərəfindən öldürdü.

Şaman ritualları Koreya xalqının musiqi və digər folklor ənənələrini qoruyub saxlamaq üçün mühüm vasitə kimi xidmət edir [5, s.149].

Bu gün şamanizmin izlərinə Koreya ilə yanaşı, Şimali Asiya və Amerikada yaşayan qədim turkdilli xalqların inanclarında da rast gəlmək mümkündür.

Şimali Asiyada şamanizm

“Şaman” sözü tunqusk dilindən (altay qrupunun dili - “evedi türen”) gəlib (“şaman”, “şaman” - həyəcanlı, çılgın adam). Bu söz ruslar, avropalılar vasitəsilə bütün Sibirə yayılıb, sonralar (XVI-XVII əsrlərdə) Qərbi Avropa dillərinə nüfuz edib və beynəlxalq terminə çevrilib. Sibirin digər xalqları öz şamanlarını müxtəlif şəkildə adlandırırlar: Cənubi Sibirin turkdilli xalqları – kam (kəm) (bundan rus, Avropa dillərinə daxil olan “kamlat” feili yaranıb), buryatlar - bo, yakutlar - oyun, nenlər – tadibəy, ketlər - sənin, yukagırlər - alma və s. Amma adaların və bəzi xüsusiyyətlərin fərqiñə baxmayaraq, demək olar ki, şamanizm elementləri bütün xalqlar arasında çox oxşardır.

Bir din forması olaraq şamanizmdə ən çox yayılmış şey xüsusi insanların, yəni şamanların özlərini çılgınlıq halına gətirərək, ruhlarla birbaşa ünsiyyətə girmək üçün fövqəltəbii qabiliyyətə malik olduğuna dair inancdır.

Şamanın hərəkətlərinin adı üsulu kəmlanlıqdır (kamlanlıqdır), yəni şamançılıq və ya şaman

seansıdır. Bu, şamanın oxumaqla, dəf vurmaqla, rəqs etməklə və ya başqa yollarla özünü ekstaz, vəcd halına gətirib çıxmasından ibarətdir. İnsanlar inanırlar ki, bu zaman şamanın ruhu ruhlar aləminə gedir və orada ruhlarla ünsiyətə girir, onlarla ya danışıqlar aparır, ya da döyüşür. Eləcə də güman edilir ki, ruhlar bəzən şamanın çağırışına gəlir, ya onun bədəninə, ya da dəfinə daxil olur və şamanın ağızı ilə danışırlar. Şaman seansi, adətən, axşam, ya da gecə baş verir və bir neçə saat davam edir, bundan sonra şaman özünü hədsiz tükənmiş, yorğun hiss edir və dincəlməyə ehtiyac duyur.

Şaman kəmlanlığının məqsədi daha çox xəstələrin müalicəsidir; lakin bir çox xalqlar arasında şamanlar falçı hesab olunurlar, onlar itmiş əşyalar və ya heyvanların, insanların yeri haqqında təxminlər edirlər, informasiya verirlər, uğurlu baliqçılıq üçün və dəfn mərasimlərində də kamlanlıq edirlər və s. Şamanların bütün xalqlar arasında nüfuzu əvvəller çox yüksək olubdur, lakin adətən onlardan qorxurdular [6, s.166-177].

Amerikada şamanizm

Şamanizm Şimali Amerika hinduları (hinduların çoxu turkdilli xalqlar qrupuna aid olmuşlar - Otto Reriq, Oskar Stig Wikander və b.) arasında şəxsi himayədar - ruhlar və vizionizm kultu ilə sıx bağlıdır: hindular arasında şamanlar əksər hallarda güclü görmə qabiliyyətinə malik olan və güclü himayədar ruhları qəbul edənlər idi. Bu, şamanların peşə və gücünə görə bölünməsinə əsaslanırdı.

Şamanlar tayfalar arasında eyni rolları oynamasalar da, yerli Amerika şamanizminin bir çox ortaq xüsusiyyətləri onlarda var idi.

Şimali Amerika qəbilələrinin əksəriyyətinin şamanizm inancı heyvanların fövqəltəbi xüsusiyyətlərinə inamlı xarakterizə olunurdu. Şaman ayının himayədar ruhu ayıdır. Ayı, xüsusilə boz ayı şaman gücünün ən çox yayılmış mənbəyi idi. Buna görə də bir çox şamanlar ayı dərisindən geyim kimi istifadə edirdilər.

Hər yerdə şamanların əsas funksiyası xəstəlikləri müalicə etmək idi. Eyni zamanda, bəzi şamanlar təkbaşına fəaliyyət göstərir, bəziləri isə bütöv ittifaqlar yaradırıllar. Ojibeylərin iki cür şamanı var idi: vabino - tək işləyən və mide - xüsusi kult birliyində birləşmiş midevivin (amerikalılar bu sözü “böyük tibb lojası” və ya “böyük şaman birliyi” kimi tərcümə edirlər). Bu birliyin üzvləri ictimai və dini mərasimləri birgə həyata keçirirdi. Kult qəhrəmanı və demiurq, dünyanın yaradıcısı sayılan Minabojo (Böyük Dovşan) birliyin əsasını qoyan və himayədarı hesab olunurdu [6, s.166-177].

Daosizm

Koreya Daosizminin mənşəyi qədim çinlilərin dini inanclarına gedib çıxır. Daosizmin Koreyaya nüfuz etməsinin başlanğıcı Samquk dövründə Üç Krallığa təsadüf edir. Bununla belə, Koreyada Daosizm, digər xarici dinlər (Konfutsiçilik və Buddizm) kimi əhəmiyyətli dəyişikliklərə məruz qalmış və müəyyən dərəcədə koreyalışmışdır, yəni koreyalıların dünyagörüşünün, milli xarakterinin, dindarlığının xüsusiyyətlərinə uyğunlaşdırılmışdır. “Koreyada Daosizmi başa düşməyin açarı onun qədim Koreya fəlsəfəsi ilə əlaqəsinin öyrənilməsində ola bilər” [3, s.172].

Daosizm (çin dilində “dao” – yol) e.e. VI-V əsrlərdə qədim Çində yaranmış fəlsəfi və dini təlimdir. Onun yaradıcısı yarı-əfsanəvi şəxsiyyət, Konfutsinin müasiri, yaşca ondan böyük müdrik Lao Tszi hesab olunur.

Daosizmin təsiri - koreyalıların milli xarakterində əks olundu, burada xoşbəxtlik, uzunömürlülük arzusu, istəyi - şişirdilmiş saqlamlıq kultu ilə aydın şəkildə təqdim olunur.

“Simvolizm səviyyəsində koreyalıların gündəlik həyat estetikası Daosizmə də hopmuşdur: burada məişət əşyaları ənənəvi olaraq “xoşbəxtik” və “uzunömürlülük” ifadə edən heroqliflərlə bəzədilir” [7, s.219-220].

VII-VIII əsrlərdə Daosizm öz universal potensialının reallaşmasına və milli dindən dünya dininə olmasa da, heç olmasa, regional bir dinə çevrilməsinə həmişəkindən daha yaxın idi. Buna Daosizmi himayə edən Tan sarayının geniş beynəlxalq əlaqələri kömək etdi. Koreya və Yaponiyada Daosizmi yaymağa cəhdərə edildi. Daosizmin ən güclü mövqeləri VII əsrin əvvəllərində artıq bu din ardıcıllarının mövcud olduğu Koreyanın Koquryo əyalətində idi. 624-cü ildə Tan imperatoru Daosizmi yaymaq üçün Koquryoya öz səfərini Lao Tszi şəkili ilə göndərmişdi. Koquryo kralı da öz növbəsində Budda və Lao Tszi dinlərini öyrənmək üçün Çinə 625-ci ildə səfir göndərmişdi.

Kral Pocanqın hakimiyyəti dövründə Daosizmin Koquyroda yayılması üçün növbəti addım atıldı. Nazir Yon Kesomunun məsləhəti ilə kral Koreyada Buddizm və Konfutsiçiliyin Daosizmlə tamamlanmalı olduğuna əsaslanan “üç din” doktrinasını dəstəkləməyə başladı. Pocanqın xahişi ilə 643-cü ildə Çindən öz dinlərini təbliğ etmək üçün 8 daoçu gəldi. Daoçular tez bir zamanda saraya güclü təsir etdilər, bu da Daosizmlə rəqabət aparan Buddizmə qarşı təqiblərin başlanmasına səbəb oldu. Nəticədə “buddistlər ölkədə Daosizmin güclənməsini çinpərəst qrupun intriqaları hesab edirdilər, lakin bu belə deyildi, çünkü Daosizmin əsas himayədarı Yon Kesomunun siyasəti Çin əleyhinə idi. Pekçə və Şillada Daosizm rəsmi tanınmamışdı, “Samquk Saqı”də isə yalnız bir qeyd var ki, 738-ci ildə Çin səfiri krala “Tao Te Tzinq” və digər Daosizm mətnlərini təqdim etmişdir” [8, s.166].

Daosizmdən gələn və Koreyanın qədim milli rəqs plastikliyində - Dao bədən texnikalarının formallaşmasından, Daosizm bədən texnikalarının qədim ustalarının məşhur olduğu “uçan daoçular” adlanan sözə - göyə yüksələn, uçan effekt möhkəmləndi və o - rəqsədə təsdiqləndi.

İfaçının bədəni sanki möcüzəyə çevirilir: qollar sinənin davamı kimi olur, ayaqlar isə yalnız bədəni yerə bağlayır və onun dayağı kimi ona xidmət etmir. Beləliklə, daoist bədən texnikalarına xas olan poza - düz bel və sinəsi, əlləri və ayaqları isə ümumilikdə - “C” hərfinə oxşayır. Bunu müşahidə edən tamaşaçı rəqqasın gövdəsinin yuxarı hissəsinə sanki görünməz iplərin yapışdırıldığı hiss edir, rəqqas cazibə qüvvəsini unudaraq, onu yuxarı çekən “iplər ilə” qaldırıldığı illüziyasına düşür.

Ola bilsin ki, “burada insanın ölməzliyi qazanması, onun yer üstündə və kosmosda uçmaq qabiliyyətinə malik olan varlığa çevrilməsi Daosizm dini ideyasında təcəssüm olunurdu” [9, s.227].

Koreyada “uçan daoçular”的 milli rəqsi ilə mövləvilərin (Konya Səlcuqlu Sultanlığında XIII əsrə qurulmuş sufi təriqətçiləri – firlanan və ya uçan “səma-dərvışları qardaşlığı”) rəqslərində oxşarlıq görmək olar. Mövləvilikdə musiqiyə, mahnı oxumağa və rəqsə önmə verilir. Rumi hesab edirdi ki, ruh səma (səma ilə, cənnətlə birləşmə) prosesində (rəqsində) cismani çəkidən azad olur. İnsan hiss və düşüncə kimi varlığının sevincini ancaq səmada ustalıqla əldə edə bilər. Fırlanma əsnasında dərvış sağ əlini göyə, sol əlini isə yerə tərəf tutur. Hərəkətlər əvvəlcə yavaş, sonra sürətli olur, musiqinin ritmi tədricən sürətlənir, lakin heç vaxt nəzarətdən çıxmır.

Mövləvi ayinləri mürəkkəb bir ritualdır. Bu, Məhəmməd peyğəmbərə həsr olunmuş bir şeir oxunmasından, musiqili improvizasiyalardan və “firlanan” rəqsin ifasından ibarətdir, ardınca “Salam” adlı dörd musiqi və rəqs bölməsinin ikinci hissəsi - instrumental musiqi ilə yekunlaşır.

Müasir Cənubi Koreyada Daosizm yalnız mədəniyyətin bəzi simvollarında, rəmzlərində yaşamaqdadır.

ƏDƏBİYYAT

1. Кочешков Н.В. Нравы, обычаи, традиции народов восточной Азии: учеб. пособие. – Владивосток: Изд-во ВГУЭС, 1999. – 27 с.
2. Вестник Северо-Восточного федерального университета. 2014., Т. 11. № 5.
3. Ким Г.Н. Республика Корея. – Алматы: Дайк-Пресс, 2010. – 584 с.
4. Кирьянов О. Наблюдая за корейцами: Страна утренней свежести. – Москва: РИПОЛ Классик, 2010. – 351 С.
5. Толстокулаков И. А. Очерк истории корейской культуры.- Владивосток ,издательство Дальневосток, - 2002, - С. 238.
6. Токарев С.А. Религия в истории народов мира,-Москва,-Издательство политической литературы,-1986,- С.576
7. Волков С.В.,Симбирцева Т.М. Корея,-Москва: «Наука»,-2000,-220C.
8. Агаджанов А.С. Буддийский путь в XX веке: Религиозные ценности и современная история стран тхеравады. – Москва: Восточная литература, 1993. – 295 с.
9. Пак М.Н. История и историография Кореи. – Москва: Наука, Восточная литература, 2003. – 911 С.
10. Mir-Bağırzadə S.A.Koreya mədəniyyəti,-Bakı,-“Füyuzat”-2023,-S.272.